



రైల్వే సమస్యల పరిష్కారానికి ఎమ్మెల్యే వసంత విన్నపం

నాలుగో సింహమా నవ్వులపాలవ్వకే..



- నీన్నే నడి బజారుకీడుస్తున్నారంటే..
- నడి రెయిలో నిన్ను చూస్తే జడవాలే..
- న్యాయం కోసం వస్తే నయవంచనకు పాల్పడుతుంటే..
- నవ్వుపోదా ఈ నయా ప్రపంచం..
- ఎందుకింత నిర్లక్ష్యం.. ఏమిటి పోగాలం..
- ఖాళీ అంటే కరుణ ఉండాలే తప్ప..కక్ష సాధింపు లేల..
- కాసుల కోసం కేసులు తప్పుదోవ పట్టిస్తారా..
- పరాయి రాష్ట్రంలో పాట్లాట అయితే ..
- స్వరాష్ట్రంలో సమస్య సృష్టిస్తే..
- ఇది మీ వృత్తి ధర్మమా... మీరెంచుకున్న అధర్మమా..
- చట్టాన్ని కూడా చులకన చేస్తుంటే..
- దిగజారి పోతున్న పోలీసుతో దిగులు చెందుతుంటే..
- దయచూపండయ్యా అంటే దండన వేస్తుంటే..
- లోపం ప్రజలదా..ఈ ప్రపంచానిదా..
- పులివెందులలో పోలీస్ స్టేషన్ ముందే పురుగుల మందు తాగిన బాధితుడు..
- ఇబ్రహీంపట్నం లో వాపోతున్న బాధితులు..
- కేసుల మాఫీకోసం అయ్యో పాపం అంటుంటే..

-తిరువూరు లో కన్నెరచేసిన ఎమ్మెల్యే కొలికపూడి..

-మాచవరం ముచ్చట్లు వింటే మానవత్వం మరవాలేమో..

-ఓ పోలీసన్న ఇంత పరువు తక్కువ పనులేలన్న ...

(ప్రజాభూమి ప్రతినిధి,త్రైం,విజయవాడ)

చట్టానికి న్యాయానికి ధర్మానికి ఈ కనిపించే మూడు సింహాలే కనిపించని నాలుగో సింహమే రా పోలీస్ అని అగ్ని సినిమాలో సాయికుమార్ డైలాగ్ అడిరింది. కానీ నాలుగో సింహమే నవ్వుల పాలవుతుంటే పక్కన నవ్వుతోంది నేటి సమాజం.

మిగతా 2లో

నేటి నుంచే రాష్ట్రంలో వాట్సాప్ గవర్నెన్స్ సేవలు

-మొదటి దఫాలో పౌరులకు అందుబాటులోకి 161 సేవలు

-వాట్సాప్ గవర్నెన్స్పై సీఎం చంద్రబాబు సమీక్ష




ప్రజాభూమి ప్రతినిధి,అమరావతి:- వాట్సాప్ గవర్నెన్స్ గురువారం నుంచి ప్రారంభం కానుంది. మొదటగా 161 సేవలు అందుబాటులోకి తెస్తున్నారు.వాట్సాప్ గవర్నెన్స్పై ముఖ్యమంత్రి నారా చంద్రబాబు నాయుడు బుధవారం సచివాలయంలో సమీక్ష నిర్వహించారు. రాష్ట్రంలో వాట్సాప్ గవర్నెన్స్ సేవలను ప్రభుత్వం రేపటి నుంచి అందుబాటు లోకి తీసుకురానున్న నేపథ్యంలో సీఎం సమీక్షించారు. మొదటి విడతగా పౌరులకు 161 సేవలను ప్రభుత్వం అందించనుంది. ఈ మేరకు సీఎం చంద్రబాబుకు అధికారులు ప్రజంటేషన్ ఇచ్చారు. వాట్సాప్ ద్వారా సేవలను పొందాలనుకునే వారు ఏ విధంగా ఆప్షన్లను ఎంచుకుంటారనే దానిపై సీఎంకు అధికారులు వివరించారు. రెండవ విడతలో మరిన్ని సేవలను ప్రభుత్వం అందుబాటులోకి తీసుకువస్తుంది. మొదటి విడతలో భాగంగా దేవాదాయ, ఎనర్జీ, ఏపీఎస్ ఆర్డీసీ, రెవెన్యూ, అన్నక్యాం టీస్, సీఎంఆర్ఎఫ్, మున్సిపల్ వంటి వివిధ శాఖల్లో సుమారు 161 సేవలను ప్రవేశపెట్టనుంది. దేశంలోనే మొదటి సారి వాట్సాప్ గవర్నెన్స్ విధానాన్ని రాష్ట్రంలో ప్రవేశ పెడుతున్నామని, ధృవపత్రాల కోసం పౌరులు ప్రభుత్వ కార్యాలయాల చుట్టూ తిరిగే విధానానికి ఇక స్వస్తి పలకనున్నామని ముఖ్యమంత్రి అన్నారు.

మిగతా 2లో

మహాకుంభమేళా తొక్కినలాటలో 30 మంది మృతి

యూపీ డీజీపీ అధికారిక ప్రకటన



ఇస్రో 100వ రాకెట్ ప్రయోగం సక్సెస్

- నింగిలో ఎస్వీఎస్ 02 ఉపగ్రహం

(ప్రజాభూమి ప్రతినిధి,శ్రీహరికోట)

ఇస్రో తన 100వ ప్రయోగంలో భాగంగా నింగిలోకి రాకెట్ పంపించింది. నేటి ఉదయం 6.23 గంటలకు శ్రీహరికోట నుంచి జీఎస్ఎల్వీ - ఎఫ్15 రాకెట్ నింగిలోకి దూసుకెళ్లింది.ఇస్రో శ్రీహరికోట నుంచి ప్రయోగించిన ఈ వందో మిషన్లో ఎస్వీఎస్ 02 ఉపగ్రహాన్ని అంతరిక్షంలోకి పంపించింది..దేశ నావికేషన్ శాటిలైట్ సిస్టమ్(నావిక్)లో ఇది భాగం. నావిక్ అనేది పూర్తిగా స్వదేశీ ప్రాంతీయ నావికేషన్ ఉపగ్రహ వ్యవస్థ.ఇది భారత విమానయాన, నౌకాయాన మార్గాలకు.. ఇతర సైనిక అవసరాలకు ఉపయోగపడుతుంది.'నావిక్'తో భారత్లో, భారత సరిహద్దుల నుంచి 1500 కిలోమీటర్ల దూరం వరకు కచ్చితమైన నేవిగేషన్ సమాచారం తెలుసుకోవచ్చు.'నావిక్' కోసం ఇప్పటికే వివిధ ఉపగ్రహాలను నింగిలోకి పంపిన ఇస్రో తాజా ప్రయోగంలో ఒక ఆటమిక్ క్లాక్ ను నింగిలోకి పంపింది.ఇలాంటి గ్లోబల్ పొజిషనింగ్ వ్యవస్థ పనిచేయడంలో అటామిక్ క్లాక్ చాలా కీలకమని, అందులోనే భారత్ మరింత స్వయం సమృద్ధి సాధించిందని ప్లానెటరీ సొసైటీ ఆఫ్ ఇండియా డైరెక్టర్ రఘునందన్ తెలిపారు.జీపీఎస్, గ్లోనాస్ వంటి విదేశీ టెక్నాలజీ మీదనే ఆధారపడుతున్న భారత్, ఇకపై మరింతగానావిక్ మీద ఆధారపడుతుందని రఘునందన్ తెలిపారు.

మిగతా 2లో

జార్జియాలో ఎన్కౌంటర్ .. ఇద్దరు మావోయిస్టులు మృతి

రాంచీ: జార్జియాలోని పశ్చిమ సింగ్భూమ్ జిల్లాలో భద్రతా బలగాలతో బుధవారం జరిగిన ఎన్కౌంటర్లో ఇద్దరు మావోయిస్టులు మరణించారు. మృతుల్లో ఓ మహిళ కూడా ఉన్నట్లు పోలీసులు తెలిపారు. సోమవా పోలీస్ స్టేషన్ పరిధిలోని అటవీ ప్రాంతంలో బుధవారం ఉదయం 6.30గంటల ప్రాంతంలో భద్రతా బలగాలు, మావోయిస్టుల మధ్య ఎదురుకాల్పులు జరిగాయి.

ఓ మహిళ సహా ఇద్దరు మావోయిస్టులు మరణించారు. ఘటనా స్థలం నుండి రెండు ఐఎన్ఎస్ఎస్ రైఫిళ్లను కూడా స్వాధీనం చేసుకున్నట్లు కొల్టాన్ రేంజ్ డివిజన్ మనోజ్ రతన్ ఛోటే తెలిపారు. ఈప్రాంతంలో ఇంకా సెర్చ్ ఆపరేషన్ కొనసాగుతోందని అన్నారు.

తెలుగురాష్ట్రాల ఎమ్మెల్యేల ఎన్నికల షెడ్యూల్ విడుదల



-ఎపి, తెలంగాణలో ఆరు స్థానాలకు ఎన్నికలు

-నాలుగు ఉపాధ్యాయ, రెండు పట్టభద్రుల స్థానాలకు ఎలక్షన్

-నేటి నుంచే ఎన్నికల కోడ్ అమలు

-ఫిబ్రవరి మూడో తేదిన నోటిఫికేషన్

-ఫిబ్రవరి 27న పోలింగ్ .. మార్చి మూడు ఓట్ల లెక్కింపు

(ప్రజాభూమి ప్రతినిధి,అమరావతి :-

ఎపి, తెలంగాణలో పట్టభద్రుల, ఉపాధ్యాయ ఎమ్మెల్యేల ఎన్నికల షెడ్యూల్ విడుదలైంది. ఈ ఎమ్మెల్యే ఎన్నికలకు ఫిబ్రవరి 3వ తేదీన నోటిఫికేషన్ విడుదల కానుంది. అదే రోజు నుంచి నామినేషన్లు స్వీకరిస్తారు. కాగా ఫిబ్రవరి 27న పోలింగ్ నిర్వహించనున్నారు. మార్చి 3న ఓట్ల లెక్కింపు చేపట్టి, ఫలితాలను వెల్లడించనున్నారు.తెలంగాణ, ఎపిలోని నాలుగు ఉపాధ్యాయ, రెండు పట్టభద్రుల స్థానానికి ఎన్నికలు జరగనున్నాయి. తెలంగాణాలో పరంగల్ - ఖమ్మం - నల్లగొండ ఉపాధ్యాయ స్థానానికి, మెదక్ - నిజామాబాద్ - ఆదిలాబాద్ - కరీంనగర్ ఉపాధ్యాయ స్థానానికి, మెదక్ - నిజామాబాద్ - ఆదిలాబాద్ - కరీంనగర్ పట్టభద్రుల స్థానానికి ఎన్నికలు నిర్వహించనున్నారు.ఇది ఇలా ఉంటే మెదక్ - నిజామాబాద్ - ఆదిలాబాద్ - కరీంనగర్ గ్రామీణ స్థానం నుంచి ప్రస్తుతం టీఎస్ రెడ్డి(కాంగ్రెస్), మెదక్ - నిజామాబాద్ - ఆదిలాబాద్ - కరీంనగర్ టీఎస్ నుంచి కూర రఘుత్తం రెడ్డి, పరంగల్ - ఖమ్మం - నల్లగొండ ఉపాధ్యాయ స్థానం నుంచి అలుగుబెల్లి నర్సి రెడ్డి కొనసాగు తున్నారు. ఈ ముగ్గురి పదవీకాలం మార్చి 29వ తేదీతో ముగియనుంది. దీంతో ఈ మూడు స్థానాలకు ఎన్నికలు నిర్వహించనున్నారు..అటు ఏపీలో ఉమ్మడి ఉభయగోదావరి, కృష్ణా-గుంటూరు పట్టభద్రుల నియోజకవర్గాలకు ఎన్నికలు జరగనున్నాయి. అలాగే శ్రీకాకుళం-విజయనగరం-విశాఖపట్నం ఉపాధ్యాయ నియోజక వర్గానికి ఎన్నికలు నిర్వహించేందుకు ఈసీ షెడ్యూల్ విడుదల చేసింది. నోటిఫికేషన్ విడుదల - ఫిబ్రవరి 3,నామినేషన్ల దాఖలుకు చివరి తేదీ - ఫిబ్రవరి 10,నామినేషన్ల పరిశీలన - ఫిబ్రవరి 11,నామినేషన్ల ఉపసంహరణకు చివరి తేదీ - ఫిబ్రవరి 13,పోలింగ్ - ఫిబ్రవరి 27(ఉదయం 8 నుంచి సాయంత్రం 4 వరకు),ఓట్ల లెక్కింపు - మార్చి 3

ప్రయోగరాజ్:మహాకుంభ 2025లో మౌని అమావాస్య రోజున అమృత స్నానం చేసేందుకు ప్రయోగ రాజ్కు కోట్ల మంది భక్తుల తరలి వచ్చారు. ఈ టైంలో మంగళవారం అర్ధరాత్రి తొక్కినలాట జరిగింది. ఈ తొక్కినలాటపై ఇప్పటి వరకు రకరకాలుగా ప్రచారం జరిగింది. జరుగుతున్న దుష్ప్రాచారానికి అడ్డుకట్ట వేసేందుకు ఉత్తర్ ప్రదేశ్ ప్రభుత్వం అధికారిక ప్రకటన విడుదల చేసింది. జరిగిన దుర్ఘటనపై రాష్ట్ర డీజీపీ వైభవ్ కృష్ణ కీలక ప్రకటన చేశారు. కుంభలో జరిగిన ఘోర ప్రమాదంపై ప్రధానమంత్రి మోదీ సంతాపం వ్యక్తం చేశారు. రాష్ట్ర ప్రభుత్వంతో కేంద్రం టచ్లో ఉందని పరిస్థితి అందుపులోనే ఉన్నట్లు పేర్కొన్నారు. ఈ ఘటన తనను ఎంతగానో కలచివేసిందన్నార హోంమంత్రి అమిత్ షా. తమ ఆత్రేయాలను కోల్పోయిన వారికి ప్రగాఢ సానుభూతిని తెలియజేశారు. బాధను భరించే శక్తిని దేవుడు కల్పించాలని ఆకాంక్షించారు. బుధవారం మధ్యాహ్నం 12 గంటల వరకు 10 లక్షల మంది కల్పవాసులతో సహా 4.24 కోట్ల మంది ప్రజలు పవిత్ర సంగమంలో స్నానాలు చేశారు. ఈ మహా జాతర ప్రారంభమైనప్పటి నుంచి ఇప్పటి వరకు 19.94 కోట్ల మంది భక్తులు పుణ్య స్నానాలు ఆచరించారు. మౌని అమావాస్య సందర్భంగా త్రివేణి సంగమంలో పుణ్యస్నానాలు ఆచరిస్తున్న సాధువులపై ప్రభుత్వ యంత్రాంగం పూలవర్షం కురిపించింది.



ఖాకీ చొక్కాలు తీసేసి పచ్చ చొక్కాలు వేసుకోండి

-అనంతపురం జిల్లాలో క్షీణించిన లా అండర్ ఆర్డర్

- గతంలో ఎన్నడూ లేని విధంగా కూటమి పాలనలో

భయానక పరిస్థితి

-ఏమీ చేయలేని స్థితిలో కలెక్టర్, ఎస్సీ, డీఎజీ

-అధికారమే ఆయుధంగా టీడీపీ నేతల తీరు

-పోలీస్ స్టేషన్లోనూ బాధితులకు జరగని న్యాయం..

-కొంటర్ కేసులతో బాధితులపైనే నాన్ కేసులు పెట్టడానికి వస్తే గుడ్డలాడదీసి కొట్టడం ప్రజాస్వామ్యమా?

-అసలు అంబేద్కర్ రాజ్యాంగం ఉన్నట్టా,

లేనట్టా?

-ఊర్లు విడిచివెళ్లాలని పోలీసులే ఉచిత సలహాలు ఇవ్వడం ఏంటి?

-ప్రజాప్రతినిధుల పల్లెషన్తో ఊర్లుకు వెళ్లాలా?

-అధికార పార్టీ నేతలకు పోలీసుల వత్తాను

-జర్మిస్టులనూ వ్యతిరేక వార్తలు రాస్తే రైలు పట్టాలపై పండబెడతామంటూ బెదిరింపులా?

-ధ్వజమెత్తిన వైసీపీ అనంతపురం జిల్లా అధ్యక్షుడు అనంత వెంకట్రామిరెడ్డి

-పరిస్థితిలో మార్పురాకుంటే ప్రజాస్వామ్య పోరాటం తప్పదంటూ హెచ్చరిక

2

